

# દેશના પ્રધાનમંત્રીના પદનું હનન થઈ રહ્યું છે : નરેન્દ્ર મોદી

## કાળીયા ઠાકોરની ધરતી પર નવરચિત અરવલ્લી જિલ્લામાં મુખ્યમંત્રીનું અભિવાદન

હિંમતનગર, તા. ૨૫  
ગુજરાતના મુખ્યમંત્રી નરેન્દ્રભાઈ મોદીએ નવરચિત અરવલ્લી જિલ્લામાં યોજાયેલા અભિવાદન સમારોહમાં દેશના પ્રધાનમંત્રી આકરા પ્રહારો કરતા જણાવ્યું હતું કે, કમનસીબે છેલ્લા ૧૦ વર્ષોમાં પ્રધાનમંત્રી પદની ગરિમા નષ્ટ કરી દેવામાં આવી છે. અરવલ્લી જિલ્લો સામર્થ્યવાન અને શક્તિવાન બની રહેવાનો છે તેવો વિશ્વાસ વ્યક્ત કરતાં નરેન્દ્રભાઈ મોદીએ જણાવ્યું હતું કે, બુદ્ધ ભગવાનના પવિત્ર અવશેષોની વિરાસત અને શામળાજી - કાળીયા ઠાકોરની આધ્યાત્મિક વિરાસત એવા આ અરવલ્લી જિલ્લામાં સૌથી વધુ આદિવાસી શિક્ષિત જનસમાજ છે. આ અરવલ્લી ગિરિમાળાના સૌથી વધુ આદિવાસી જવાનિયા દેશની સેવા માટે સેનામાં જોડાય છે. અમારે મન વિકાસ એ ચૂંટણીઓ જીતવાનો મુદ્દો નથી જ નથી. વિકાસથી સામાન્યમાં સામાન્ય માનવીના જીવનધોરણને ઉચું લાવવું છે એમ મુખ્યમંત્રીએ જણાવ્યું હતું.

મુખ્યમંત્રીએ જણાવ્યું હતું કે કેન્દ્ર સરકારમાંથી દેશની જનતાનો ભરોસો ઉઠી ગયો છે ત્યારે ગુજરાત સરકાર ઉપર જનતાનો અપાર ભરોસો છે કારણ કે જનતાને વિકાસ નરી આંખે દેખાય છે. સરકારનો મંત્ર છે અને એમાં વિરામને કોઈ સ્થાન નથી. નવરચિત અરવલ્લી જિલ્લામાં મોડાસા, બાયડ, ધનસુરા, માલપુર, મેઘરજ અને ભિલોડા તાલુકાનો સમાવેશ થયો છે. જેની કુલ જનસંખ્યા ૧૦.૨૭ લાખથી અધિક છે અને ૬૭૬ ગામો તથા ૩૦૬ ગ્રામપંચાયતોને આવરી લેવામાં આવ્યા છે.

નવરચિત અરવલ્લી જિલ્લાના અભિવાદન કાર્યક્રમમાં ઉપસ્થિત સામાજિક ન્યાય અને અધિકારીતા વિભાગના મંત્રી રમણલાલ વોરો જણાવ્યું



(તસવીર : મગનજી વણઝારા)

હતું કે, અરવલ્લીની ગિરિકંદરાઓ વચ્ચે આવેલ અને શિક્ષણનગરી એવી મોડાસા તથા અન્ય પાંચ તાલુકાઓથી નવરચિત અરવલ્લીનું સ્વતંત્ર જિલ્લા તરીકે અલગ અસ્તિત્વ અમલમાં આવતા જિલ્લામાં સમાવિષ્ટ તાલુકાઓના પ્રજાજનોમાં આનંદની લાગણી છવાઈ છે. ઊર્જાવાન એવો અરવલ્લી

જિલ્લામાં મોડાસા ખાતે એશિયાનો સૌ પ્રથમ સોલાર પાર્ક ઉભો કરવામાં આવ્યો છે. જેનાથી આ જિલ્લાના યુવાનોને રોજગારીની નવી તકો ઉભી થઈ છે. વધુમાં મંત્રીએ જણાવ્યું હતું કે ધરતીપુત્રોના જીવનદોરી સમાન સિંચાઈની સુવિધાથી આ જિલ્લો નવપલ્લિત થશે. અરવલ્લી અલગ જિલ્લો બનતા

જિલ્લામાં સમાવિષ્ટ લોકોના પ્રશ્નોના ઉકેલ માટે સરળતાથી નિર્ણય પ્રક્રિયા થઈ શકશે. અભિવાદન સમારોહમાં જિલ્લા પ્રભારી અને રાજ્ય કાયદામંત્રી પ્રદિપસિંહ જાડેજાએ જણાવ્યું હતું કે મુખ્યમંત્રીના સુચારુ આયોજનથી તાલુકાઓના વિકાસ અને વહીવટી પ્રક્રિયા સરળ કરવા જિલ્લાઓની પુનઃરચના કરવામાં આવી છે.

અરવલ્લી જિલ્લાની રચના થતા આરોગ્ય અને શિક્ષણનગરી એવી મોડાસા નગરી જિલ્લાનું વડુમથક બનતા નવીન કચેરીઓ અને અન્ય સુવિધાઓ ઉભી કરવામાં આવશે. જિલ્લાના વિકાસને વેગ આપવા ધોરીમાર્ગ અને રેલવે માર્ગથી જોડવામાં આવશે. મંત્રીએ રાજ્ય સરકારની વિવિધ કલ્યાણકારી યોજનાઓનો ઉલ્લેખ કરતાં જણાવ્યું હતું કે મુખ્યમંત્રીએ ગુજરાતના વિકાસનો યજ્ઞ આદર્યો છે. જેના દ્વારા જિલ્લાઓમાં ગરીબ કલ્યાણ મેળાના માધ્યમથી લોકોને ગરીબીમાંથી બહાર લાવવાનો પ્રયાસ હાથ ધરવામાં આવ્યો છે. ગુજરાતમાં સુ-શાસન અને સલામતી સ્થપાઈ છે. જેના થકી ગુજરાતે વિકાસની અનેક દિશામાં શિખર સર કરીને વિકાસનું નવું મોડલ ઉભું કર્યું છે.

કાર્યક્રમમાં ઉપસ્થિત જિલ્લા સાંસદ ડૉ. મહેન્દ્રસિંહ ચૌહાણે જણાવ્યું હતું કે, જિલ્લાવાસીઓનો ૫૦ વર્ષ જુની માંગણી આજે મુખ્યમંત્રીની દિર્ઘ દંષ્ટિથી અરવલ્લી જિલ્લાના રૂપે સાકાર થઈ છે. જિલ્લાનું વિભાજન થતા મોડાસા, કપડવંજ રેલવે માર્ગનો પ્રાણ પ્રસ્ન ઉકેલાયો છે એમ જણાવી જિલ્લાવાસીઓને અભિનંદન પાઠવ્યા હતા. અરવલ્લી જિલ્લા કલેક્ટર બી. જે. ભટ્ટે સ્વાગત પ્રવચન કરતા નવરચિત જિલ્લાના સુચારુ આયોજન વિકાસલક્ષી કામ કરી પ્રજાજનોની લાગણીઓને ન્યાય આપવામાં આવશે.



ડીસા શહેરમાં નાગપંચમી નિમિત્તે ઠેર-ઠેર ગોગા મહારાજની પુજા અર્ચના અને હવનના કાર્યક્રમ યોજાયા હતા. શહેરના રાજપુર વિસ્તારમાં આવેલ ગોગા મહારાજના મંદિરે દર વર્ષની જેમ આ વર્ષે પણ મેળો ભરાયો હતો. શહેરમાં વિવિધ જગ્યાએ આવેલ ગોગા મહારાજ મંદિર જેવા કે ચંદ્રલોક તેમજ અન્ય વિસ્તારમાં આવેલ મંદિરોમાં ગોગામહારાજના હવનના કાર્યક્રમો યોજાયા હતા. (તસવીર : કાન્તીલાલ લોધા, ડીસા)

### ધનસુરા દેવ મંદિરોમાં કલાત્મક હિંડોળા દર્શન

ધનસુરા, તા. ૨૪  
પવિત્ર શ્રાવણ માસમાં ધનસુરાના દેવ મંદિરોમાં કલાત્મક હિંડોળા દર્શન માટે ભક્તોની ભારે ભીડ જામે છે. શિવ મંદિરોમાં શિવલીંગ ઉપર દુધની ધારા અને બીલીપત્રોથી પૂજા અર્ચના થાય છે. આ પવિત્ર માસમાં રક્ષાબંધન, જન્માષ્ટમી જેવા તહેવારો આવે છે. ગ્રામ્ય વિસ્તારોમાં જન્માષ્ટમીના રોજ વાત્રક અને ધનસુરા ખાતે મેળા ભરાય છે. તપ, ઉપવાસ અને શ્રધ્ધા ભક્તિથી વાતાવરણ ધર્મમય બની જાય છે. રક્ષાબંધનના દિવસે ધનસુરાના બ્રહ્મબંધુએ સમુહમાં જનોઈ બદલવાનો કાર્યક્રમ પણ રાખ્યો હતો. ધનસુરાથી માત્ર ૮ કિ.મી. દુર ધોધળ રબારી સમાજના લાખણેથી મંદિરમાં ગુજરાત ધોધળ સમાજના ભક્તો મોટી સંખ્યામાં દર્શનર્થે આવે છે.

### દાંતીવાડામાં બી.એસ.એફ. જવાનની પત્નીએ પુત્રી સાથે અગ્નિસ્નાન કરતા ચકચાર બજાવે સારવાર દરમિયાન કડરૂપા માગ

પાલનપુર, તા. ૨૫  
દાંતીવાડા ખાતે આવેલ બોર્ડર સિક્યુરીટી ફોર્સ કોલોનીમાં રહેતા એક બીએસએફ જવાનના પત્નીએ આજે અગમ્ય કારણોસર પોતાના ૪ ક્વાર્ટરમાં તેમની ૩ વર્ષની માસુમ બાળકી સાથે કેરોશીન શરીરે છાંટી અગ્નિસ્નાન કરી લેતા ભારે ચકચાર મચી જવા પામી હતી. આ અંગે પોલીસે ગુનો નોંધી વધુ તપાસ હાથ ધરી છે. આ ઘટનાની વિગત

એવી છે કે મૂળ પશ્ચિમ બંગાળના અને બી.એસ.એફ. કેમ્પ-૧૩૩ બટાલીયામાં ફરજ બજાવતા રૂપમય અને તેમની પત્ની મધુમતિ ઉ.વ. ૨૮ તથા ૩ વર્ષની બાળકી ગિસા સાથે રહેતા હતા. દરમિયાન છેલ્લા ઘણા સમયથી ઘટકંકારા ચરમસીમાએ પહોંચતા ગતરોજ મધુમતિએ પોતાના ૪ સ્ટાફ ક્વાર્ટરમાં પતિની ગેરહાજરીમાં પુત્રી સાથે શરીરે કેરોશીન છાંટી

દિવાસળી ચાંપી દીદી હતી અને થોડીવારમાં બૂમાબુમ થતા આસપાસના અન્ય પરિવારો દોડી આવ્યા હતા અને ૧૦૮ એમ્બ્યુલન્સને બાજ કરતા તુરંત આવી ગંભીર રીતે દાગી ગયેલ મહિલા અને બાળકીને પાલનપુર સિવિલ હોસ્પિટલમાં ખરેડવામાં આવી હતી. પરંતુ ગંભીર રીતે દાગી જતા બજાવે કડરૂપ મોત નિપજ્યુ હતું. આ અંગે પાંધાવાડા પોલીસે ગુનો નોંધી વધુ તપાસ હાથ ધરી છે.

### હિંમતનગરના નવાનગર પાટિયા પાસે અજાણ્યા વાહનની ટક્કરે આધેડનું મોત

હિંમતનગર, તા. ૨૫  
સાબરકાંઠા જિલ્લાના હિંમતનગર તાલુકાના હિંમતનગર વિજાપુર માર્ગ પર આવેલ નવાનગર પાટિયા પાસે ગત તારીખ ૨૧ ઓગષ્ટને બુધવારની રાત્રીના સમયે કોઈ અજાણ્યા વાહનચાલકે સાઈડે ચાલતા જતા હિંમતનગરના હડીયોલ પુલ છાપરીયાના ૬૨ વર્ષીય આધેડ યુસુફમીયા કુરેશીને ટક્કર મારી મોત નીપજાવી નાસી ગયેલ. હિંમતનગરના ગ્રામ્ય પોલીસમાં પાકુફમિયા યુસુફભાઈ કુરેશી દ્વારા ફરીયાદ નોંધાવતા પોલીસે અજાણ્યા વાહનચાલક વિરૂદ્ધ અકસ્માતે ગુનો નોંધી કાયદેસરની કાર્યવાહી હાથ ધરી હતી.

### બોરલ બસ સ્ટેન્ડ પાસે અજાણ્યા વાહને

### રિક્ષાને ટક્કર મારતા રિક્ષા ચાલકનું મોત

હિંમતનગર, તા. ૨૫  
અરવલ્લી જિલ્લાના બાયડ તાલુકાના બોરલ ગામના બસ સ્ટેન્ડ પાસે શનિવારે મોડી રાત્રીના અજાણ્યા વાહને રિક્ષાને ટક્કર મારતા રિક્ષા ચાલકનું મોત નીપજ્યું હતું. બનાવ અંગે બાયડ પોલીસ મથકે બોરલ ગામના મનુભાઈ મંગળભાઈ અંગે બાયડ પોલીસ મથકે ફરિયાદ નોંધાવી હતી.



સાબરકાંઠા જિલ્લાના પ્રાંતિજ તાલુકાના તાજપુર કુઈ પાસે આવેલ સુપ્રસિદ્ધ નકળંગ આશ્રમમાંથી આજે રવિવારે પગપાળા સંઘ રજુજા જવા નિકળ્યો હતો. જેને આશ્રમના બાપુએ આશીર્વાદ પાઠવ્યા હતા. આ ૨૪ પદયાત્રીઓ ૧૫ દિવસે રજુજા પહોંચશે. (તસવીર : સંજય રાવલ, પ્રાંતિજ)

### ઓઢવમાં યુવકના હત્યાઓને સાબરકાંઠા પોલીસે ફિલ્મી ઢબે પીછો

કરી કાર સાથે ત્રણને પકડ્યા  
હિંમતનગર, તા. ૨૫  
સાબરકાંઠા પોલીસે બુધવારે મોડી રાત્રીના સમયે અમદાવાદ ઓઢવમાં થયેલ પોલીસ પુત્રના હત્યાઓને હિંમતનગરના વાટડા ગામેથી પોલીસે કારનો પીછો કરી પકડી પાડ્યા હતા. વિગત મુજબ અમદાવાદના ઓઢવ ગામે મંગળવારે પોલીસ પુત્રની હત્યા કરાઈ હતી ત્યાર બાદ હત્યાઓનો નાસી સ્કોર્પિયો કાર નંબર જીજે-૧-કેડી-૪૮૦૩માં નાસી ગયા હતા. આ અંગે ઓઢવ પોલીસ ભાગી ગયેલા હત્યાઓના મોબાઈલ લોકેશનને આધારે તેમની તપાસમાં નીકળી હતી. દરમિયાન બુધવારે મોડી રાત્રીના ઓઢવ મર્ડર કેસના હુમલાખોરો રાજસ્થાનથી હિંમતનગર તરફ આવી રહ્યાની બાતમીના આધારે ગાંભોઈ પોલીસમથકના પીએસઆઈ પી.સી. જાલા તેમજ હિંમતનગર પોલીસમથકના પીએસઆઈ જે.એમ. વાઘેલા સ્ટાફ સાથે નેશનલ હાઈવે માર્ગ પર નાકાબંધી કરી વોચ કરી રહ્યા હતા ત્યારે બાતમીવાળી કાળા કલરની સ્કોર્પિયો કાર હિંમતનગરના સહકારી જીન ચાર રસ્તા સુધી આવતા પોલીસની નાકાબંધી જોઈ પરત ગાંભોઈ તરફ ગઈ હતી ત્યારે ગાંભોઈ ચાર રસ્તા પર પોલીસને જોતા આ કાર પરત હિંમતનગર તરફ આવી અને પોલીસને ફિલ્મી ઢબે પીછો કરતા જોઈ પાછી કાર ગાંભોઈ તરફ ગઈ હતી અને બીજી તરફથી પણ પોલીસને પીછો કરતા જોઈ કાર ફૂલ સ્પીડે રીવર્સ કરીને વાટડા ગામમાં ઘુસી ગયા હતા ત્યારે તેમની પાછળ હિંમતનગર અને ગાંભોઈ પોલીસમથકની પોલીસે કોર્ડન કરી સ્કોર્પિયો કારને ઘેરી લીધી હતી અને કારમાંથી હત્યાઓ અમદાવાદ ઓઢવના રાજેન્દ્રસિંહ ચંદ્રસિંહ સોલંકી, હિતેન્દ્રસિંહ ઉર્ફે હની રાજેન્દ્રસિંહ સોલંકી અને જય ભાવેશ મેવાડા ત્રણેને કાર સાથે પકડી પાડ્યા હતા અને ગાંભોઈ પોલીસમથકે કસ્ટડીમાં મુકી દીધા હતા ત્યાર બાદ ઓઢવ પોલીસમથકના પીએસઆઈ એચ.વી. સીસારા સ્ટાફ સાથે ગાંભોઈ પોલીસમથકે આવી કાર સાથે ત્રણેને ઓઢવ પોલીસ મથકે લઈ ગયા હતા.



પાલનપુર પાલિકા દ્વારા શહેરના આંતરિક જાહેર માર્ગો નવા બનાવવા માટે પ્રમુખ હસમુખભાઈ પઢીયાર અને તેમની ટીમે મુસ્લિમ વિસ્તાર, નાની બજાર ગઢામજા ગેટ અને અન્ય વિસ્તારોમાં નવા માર્ગનું ખાતમુહૂર્ત કરવામાં આવ્યું હતું. (તસવીર : હરેશ જોષી, પાલનપુર)

### ડીસા શહેરમાં જન્માષ્ટમીની શોભાયાત્રાને લઈ શાંતિ સમિતિની બેઠક યોજાઈ

ડીસા, તા. ૨૫  
ડીસા શહેરમાં જન્માષ્ટમીના શોભાયાત્રાને લઈ શાંતિ સમિતિની બેઠક યોજાઈ હતી. જેમાં પી.એસ.આઈ. અને પોલીસ અધિકારીઓ, શહેરના હિન્દુ-મુસ્લિમ સમાજના અગ્રણીઓ ઉપસ્થિત



રહ્યા હતા. અનુરોધ કર્યોકરો શોભાયાત્રા દરમિયાન ઠેર ઠેર પોલીસ બંદોબસ્ત ગોઠવાશે તેમ જણાવ્યું હતું. બેઠકમાં મુસ્લિમોના અગ્રણી મુખ, રમેશભાઈ લોધા, લચ્છુભાઈ અગ્રવાલ, પ્રકાશ ભરતિયા તેમજ મુસ્લિમ આગેવાનો ઉપસ્થિત રહ્યા અગ્રણીઓ હજાર રહ્યા હતા.

A 1000 Sq.Ft. A/C Showroom in your city with exclusive display of  
**Ceramic Wall Tiles | Vitrified Tiles | Ceramic Floor Tiles**  
**Aquart | Wall Cladding | Marble Stone \* Quartz**  
and a wide range of vivid pattern with extinguish combinations.  
**AGL Radhe**  
TILES WORLD ENTERPRISE  
F.F. 101/102/103, Jay Yogeshwar Complex, Nr. City Pulse Cinema, Opp. Kudasan Bus Stop Gandhinagar - Koba High way, Gandhinagar. Mobile : 94265 13601

ગાંધીનગરવાસીઓવા અતૂટ વિશ્વાસ અને સહકારથી આપની સેવામાં સરકાર માન્ય  
**મોર્ડન મોટર્સ**  
પ્લોટ નં. ૪૦૩, જી.આઈ.ડી.સી., કામા મોટર્સની બાજુમાં, સેક્ટર-૨૦, ગાંધીનગર  
ફોન : ૨૩૨૧૧૪૮૫ • મો. : ૯૮૨૫૨૬૨૨૯૧  
સુવિધાઓ  
● વ્હીલ એલાઈનમેન્ટ ● બેલેન્સીંગ (કોમ્પ્યુટરાઈઝ્ડ)  
● સરકાર માન્યતા પ્રાપ્ત ● અદ્યતન વર્કશોપ, બોડીકામ,  
● વાહનોનું રીપેરીંગ કામમુ મોટો ઇલેક્ટ્રીક કામ  
● જેન્યુન પાર્ટ્સ ● સર્વિસીંગ ● ઓઈલ ચેંજીંગ  
**EXIDE** કેપ્સીલ  
બેટરીના ઓબોરાઈઝ્ડ ડીલર ઓઈલના ઓબોરાઈઝ્ડ ડીલર  
પેટ્રોલ વાહનનું પી.યુ.સી. સ્ટેશન